



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1670/3 - 2010 සැප්තැම්බර් 06 වැනි සඳුදා - 2010.09.06

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.-බී. 3/2010.

2008 අංක 14 දරන ක්‍රමෝපාය සංවර්ධන ව්‍යාපෘති පනත

3 වැනි වගන්තිය යටතේ වූ නිවේදනය

2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තිය මගින් මා වෙත පැවරී ඇති බලතල ප්‍රකාර, ආර්ථික සංවර්ධන අමාත්‍ය බැසිල් රෝහණ රාජපක්ෂ වන මා විසින්, විදුලිබල හා බලශක්ති විෂය පථයට ඇත්ත වූ අමාත්‍යවරයා විමසා මෙම නිවේදනය මගින් -

- (1) ත්‍රිකුණාමලයේ මෙගාවොට් 2 x 250 ධාරිතාවයෙන් යුත් ගල්අඟුරු ආශ්‍රිත බලාගාරයක් පිහිටුවීම සඳහා යෝග්‍ය බවට, ඉහත කී පනතේ කාර්ය සඳහා ක්‍රමෝපාය සංවර්ධන ව්‍යාපෘතියක් වශයෙන් ත්‍රිකුණාමලය පරිපාලන දිස්ත්‍රික්කයෙහි සාම්පූර්ණ ගල්අඟුරු බලාගාරය හඳුනා ගනිමි ;
- (2) ශ්‍රී ලංකා ආයෝජන මණ්ඩලය සහ ව්‍යාපෘති සමාගම අතර ව්‍යාපෘති ගිවිසුම ක්‍රියාත්මක කිරීමෙන් පසුව ව්‍යාපෘතියේ ඉදිකිරීම් කටයුතු ආරම්භ කිරීමේ සිට මාස හැටක (60) කාලයක් ඇතුළත ඉහත කී ව්‍යාපෘතිය ආරම්භ කර එම පරිශ්‍රයේ වාණිජ මෙහෙයුම් කටයුතු ආරම්භ කළ යුතු බවට ප්‍රකාශයට පත් කරමි;
- (3) මෙම පනතේ කාර්ය සඳහා මෙම නිවේදනයේ උපලේඛනයෙහි නිශ්චිතව දැක්වෙන ව්‍යාතිරේක ඉහත කී ව්‍යාපෘතිය සම්බන්ධයෙන් අදාළ විය යුතු බවට නිශ්චය කරමි.

උපලේඛනය

ගල්අඟුරු ආශ්‍රිත බලාගාර ව්‍යාපෘතිය සඳහා ප්‍රදානය කරනු ලබන නිදහස් කිරීම්

පහත නිශ්චිතව සඳහන් පනත මගින් ප්‍රදානය කර ඇති නිදහස් කිරීම් ඉහත සඳහන් නිවේදනයෙහි නිශ්චිතව දක්වා ඇති ව්‍යාපෘතිය ක්‍රියාත්මක කිරීමේ කාලසීමාව තුළ දී අදාළ විය යුතු අතර, වසර විසිපහක බදු විරාමයක් ඇතුළත්වන්නා වූ බදු නිදහස් කාලසීමාව ශ්‍රී ලංකා ආයෝජන මණ්ඩලය විසින් නිකුත් කරනු ලබන සහතික පත්‍රයෙහි නිශ්චිතව දක්වා ඇති ආකාරයට ව්‍යවසාය විසින්

ස්වකීය ගනුදෙනු හා සම්බන්ධව ලාභ ඉපයීම ආරම්භ කරනු ලබන වසරේ සිට හෝ ව්‍යවසාය විසින් වාණිජ කටයුතු ආරම්භ කරනු ලබන දින සිට ගණන් ගැනෙන වසර දෙකකට (02) වැඩි නොවන යම් තක්සේරු වර්ෂයක සිට යන අවස්ථා දෙකෙන් කලින් එළඹෙන අවස්ථාවේ සිට ගණනය කරනු ලැබිය යුතු ය. ඉහත ප්‍රදානය කරන ලද බදු නිදහස අවසන් වීමේ දී, ව්‍යාපෘතිය විසින් තත්කාලයේ බලපවත්නා දේශීය ආදායම් පනත ප්‍රකාරව අදාළ වන්නා වූ ආදායම් බදු ගෙවනු ලැබිය යුතු ය.

1. 2006 අංක 10 දරන දේශීය ආදායම් පනත
2. 2002 අංක 14 දරන එකතු කළ අගය මත බදු පනත
3. 2002 අංක 11 දරන මුදල් පනත
4. 2005 අංක 5 දරන මුදල් පනත
5. 1989 අංක 13 දරන නිෂ්පාදන බදු (විශේෂ විධිවිධාන) පනත
6. 2006 අංක 13 දරන ආර්ථික සේවා ගාස්තු පනත
7. 2002 අංක 16 දරන හර බදු පනත
8. (235 වැනි අධිකාරය වූ) රේගු ආඥාපනත - ශ්‍රී ලංකා ආයෝජන මණ්ඩලය විසින් ව්‍යාපෘතිය ඉදිකිරීම සහ මෙහෙයුම් කටයුතු සඳහා අවශ්‍ය බවට අනුමත කරනු ලබන උපකරණ, ඉන්ධන, ඉදිකිරීම් යන්ත්‍රෝපකරණ/ද්‍රව්‍ය සහ අමතර කොටස්(ද්‍රවශීලී ඉන්ධන හැර) ඇතුළුව ව්‍යාපෘතිය ආශ්‍රිත සියලු ආනයන කල/දේශීය මිල දී ගැනීම් සඳහා රේගු බදු නිදහස් කිරීම අදාළ වන්නේ ය.

බැසිල් රෝහණ රාජපක්ෂ,
ආර්ථික සංවර්ධන අමාත්‍ය.

2010 ක් වූ අගෝස්තු මස 31 වැනි දින,
කොළඹ,
ආර්ථික සංවර්ධන අමාත්‍යාංශයේ දී ය.